

श्री ५ को सरकार
उद्योग मन्त्रालयको

सूचना १

श्री ५ को सरकारले गुणस्तर (प्रमाण चिन्ह) ऐन, २०३७ को दफा ११ को उपदफा (२) ले दिएको अधिकार प्रयोग गरी नेपाल अधिराज्यबाट निकासी हुने हस्तनिर्मित ऊनी गलैचा उत्पादन गरिँदा प्रयोग गरिने ऊनी धागो शत प्रतिशत ऊन हुनुपर्ने र ऊनको औसत लम्बाई १०० मिलिमिटर भन्दा कम नभएको भई त्यस्तो तयारी गलैचा नेगुण २६५-२०४८ बमोजिम हुनु पर्ने गरी तोकेको छ ।

सूचना २

श्री ५ को सरकारले औद्योगिक व्यवसाय ऐन, २०४६ को दफा १४ ले दिएको अधिकार प्रयोग गरी औद्योगिक प्रवर्द्धन बोर्डको सिफारिशमा देहायका व्यवसायहरूलाई सेवा उद्योगको वर्गमा समावेश गर्ने गरी तोकेको छ ।

- (क) आवास भवन निर्माण गरी बिक्री वितरण गर्ने व्यवसाय ।
- (ख) टेलिफोन सेवा (सेलुलर टेलिफोन मोबाईल टेलिफोन पेजिङ टेलिफोन सेवा) र टेलिभिजन प्रसारण सेवा (स्याटलाईट टेलिभिजन प्रसारण वा केबुल टेलिभिजन प्रसारण) ।
- (ग) कपडा तथा यार्न डाइङ, यार्न साइजिङ र कपडामा प्रिन्टिङ गर्ने व्यवसाय (कपडा बुन्ने उद्योगले आफ्नै प्रयोजनको लागि गरेकोमा बाहेक) ।

आज्ञाले,

पुण्यप्रसाद दाहाल

श्री ५ को सरकारको का. मु. सचिव

श्री ५ को सरकार
अर्थ मन्त्रालयको

सूचना १

श्री ५ को सरकारले अन्तःशुल्क ऐन, २०१५ को दफा ३ क. को उपदफा (१) र (३) ले दिएको अधिकार प्रयोग गरी खण्ड १७, संख्या ४ मिति २०४४।१।२८

(१२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।